

मुख्य अभियंता (स्थापत्य) या
संवर्गातून सचिव व सचिव समकक्ष
(तांत्रिक) या संवर्गात पदोन्नती व
पदस्थापना.

महाराष्ट्र शासन
सार्वजनिक बांधकाम विभाग
शासन आदेश क्रमांक: पदोन्न-४४२५/प्र.क्र.१०/सेवा-१
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक : ०३ सप्टेंबर, २०२५

- संदर्भ :-**
१. सार्वजनिक बांधकाम विभाग, शासन अधिसूचना क्र. : आरटीआर-१०९६/(२९३)/प्रशासन-२, दि.२४.१०.२०००.
 २. सामान्य प्रशासन विभाग, अर्धशासकीय पत्र, क्र.एईओ-१०२५/प्र.क्र.३७०(१०)/२०२५/भाप्रसे-१, दि.०३.०९.२०२५.

शासन आदेश :-

सामान्य प्रशासन विभागाच्या संदर्भाधीन दि.०३.०९.२०२५ रोजीच्या अर्धशासकीय पत्रान्वये, सार्वजनिक बांधकाम विभागाच्या प्रशासकीय नियंत्रणाखाली कार्यरत असलेले, श्री. आबासाहेब पंडीतराव नागरगोजे, मुख्य अभियंता, बांधकाम व्यवस्थापन कक्ष, आदिवासी विकास विभाग, मंत्रालय, मुंबई यांची पदोन्नतीने पदस्थापना सचिव (बांधकामे), सार्वजनिक बांधकाम विभाग, मंत्रालय, मुंबई या रिक्त पदावर करण्यात आली आहे. श्री. नागरगोजे यांच्या पदोन्नतीबाबत पुढील सविस्तर आदेश निर्गमित करण्यात येत आहेत.

२. श्री. आबासाहेब पंडीतराव नागरगोजे यांना संदर्भाधीन शासन अधिसूचनेन्वये विहित केलेल्या सेवाप्रवेश नियमानुसार, मुख्य अभियंता (स्थापत्य) (वेतनसंरचना एस-२९ : रु.१३११००-२१६६००) या निम्न संवर्गातून सचिव व सचिव समकक्ष (तांत्रिक) (वेतनसंरचना एस-३० : रु.१४४२००-२१८२००) या वरिष्ठ संवर्गात सन २०२४-२५ या नियमित निवडसूचीमध्ये ज्येष्ठतेनुसार, निव्वळ तात्पुरत्या स्वरूपात पदोन्नती देण्यात येत आहे. तसेच, सचिव व सचिव समकक्ष (तांत्रिक) म्हणून त्यांची पदस्थापना त्यांच्या नांवासमोर स्तंभ-५ मध्ये दर्शविलेल्या पदावर करण्यात येत आहे.

अ.क्र.	ज्येष्ठता क्रमांक व दिनांक	अधिकाऱ्याचे नाव	सध्याची पदस्थापना	पदोन्नतीने पदस्थापनेचे ठिकाण
(१)	(२)	(३)	(४)	(५)
१	१० २३.०५.२०२५	श्री. आबासाहेब पंडीतराव नागरगोजे.	मुख्य अभियंता, बांधकाम व्यवस्थापन कक्ष, आदिवासी विकास विभाग, मंत्रालय, मुंबई.	सचिव (बांधकामे), सार्वजनिक बांधकाम विभाग, मंत्रालय, मुंबई. (रिक्त पदी)

३. श्री. नागरगोजे, मुख्य अभियंता यांची सदर पदोन्नती व पदस्थापना ही पुढे नमूद केलेल्या बाबींच्या अधीन राहून तात्पुरत्या स्वरूपात करण्यात येत आहे :-

- i. सदर पदोन्नती ही मा. सर्वोच्च न्यायालयातील विशेष अनुज्ञा याचिका क्रमांक २८३०६/२०१७ मधील अंतिम निर्णयास अधीन राहून तसेच, रिट पिटीशन स्टॅप नं. १०८७६/२०२१ व रिट पिटीशन स्टॅप नं. १०८७८/२०२१ मध्ये, मा. उच्च न्यायालय, मुंबई यांनी दि.२५.०५.२०२१ रोजी दिलेल्या निर्णयानुसार सदर पदोन्नती नमूद रिट याचिकेत होणाऱ्या निर्णयाच्या अधीन राहिल.
 - ii. सदर पदोन्नती ही निव्वळ तात्पुरत्या स्वरूपाची आहे.
४. श्री. नागरगोजे यांना देण्यात आलेली सदर पदोन्नती ही कोणतीही पूर्वसूचना किंवा नोटीस न देता रद्द करण्याचा अधिकार शासन राखून ठेवत आहे.
५. श्री. नागरगोजे यांनी कमीत कमी पदग्रहण अवधी घेऊन नव्या पदाचा पदभार स्वीकारावा व आपला पदग्रहण अहवाल शासनास विनाविलंब सादर करावा. महाराष्ट्र नागरी सेवा (ज्येष्ठतेचे विनियमन) नियमावली, २०२१ मधील तरतूदीनुसार पदोन्नतीने नियुक्त होणाऱ्या शासकीय कर्मचाऱ्यांनी पदोन्नती आदेश निघाल्याच्या दिनांकापासून ३० दिवसांच्या आत पदस्थापनेच्या पदावर रुजू होणे आवश्यक आहे. संबंधित अधिकारी पदोन्नतीने पदस्थापनेच्या पदावर या आदेशाच्या दिनांकापासून ३० दिवसांच्या विहित मुदतीत रुजू न झाल्यास त्यांचा अनुपस्थितीचा कालावधी हा अकार्यदिन (dies non) म्हणून गणला जाईल. श्री. नागरगोजे हे आदेशाच्या दिनांकापासून ३० दिवसांच्या विहित मुदतीत अथवा पूर्व मान्यतेने रुजू होण्यासाठी मंजूर केलेल्या वाढीव कालावधीत रुजू न झाल्यास, त्यांना पदोन्नतीत स्वारस्य नाही, असे समजून त्यांच्या पदोन्नतीचे आदेश आपोआप रद्द झाल्याचे समजण्यात येईल.
६. संबंधित नियंत्रक अधिकाऱ्यांना कळविण्यात येते की, त्यांनी श्री. नागरगोजे यांना पदोन्नती उपरांत पदस्थापनेच्या ठिकाणी रुजू होता यावे म्हणून आवश्यक ती स्थानिक पर्यायी व्यवस्था करून पदमुक्त करावे व नवीन नियुक्तीच्या ठिकाणी हजर होण्यास सांगावे. तसेच, विहित कालावधीत संबंधित अधिकारी रुजू न झाल्यास, त्याबाबत शासनास त्वरीत अवगत करण्यात यावे, जेणेकरून संबंधितांविरुद्ध शिस्तभंगविषयक कारवाई त्वरीत करणे शक्य होईल. या आदेशान्वये पदोन्नती/पदस्थापना देण्यात येणाऱ्या अधिकाऱ्यांचे, म. ना. से. (रजा) नियम, १९८१ मधील नियम-३० (सी) नुसार रजा अर्ज स्वीकारु नये/मंजूर करु नये.
७. श्री. नागरगोजे यांचे लक्ष महाराष्ट्र नागरी सेवा (वर्तणूक) नियम, १९७९ मधील नियम-२३ कडे वेधण्यात येत आहे. सदर नियमातील तरतूदी लक्षात घेता, त्यांनी पदस्थापनेत बदल करण्यासाठी कुठल्याही स्वरूपाची आवेदने सादर केल्यास ते शिस्तभंगाच्या कारवाईस पात्र ठरतील.
८. संबंधित नियंत्रक अधिकाऱ्यांना कळविण्यात येते की, सदर अधिकाऱ्याला पदोन्नतीने पदस्थापनेच्या ठिकाणी रुजू होण्यासाठी कोणत्या दिनांकास कार्यमुक्त केले आणि ते पदस्थापनेच्या ठिकाणी कोणत्या दिनांकास हजर झाले, याबाबत शासनास doser1.pwd@maharashtra.gov.in या ई-मेल आयडीवर त्वरित अवगत करावे.
९. श्री. नागरगोजे यांनी पदोन्नतीच्या पदावर पदग्रहण केल्यापासून एक महिन्याच्या आत वेतन निश्चितीचा विकल्प द्यावा. वेतननिश्चितीबाबत संबंधित अधिकाऱ्यांनी विहित मुदतीत विकल्प न दिल्यास महाराष्ट्र नागरी सेवा (वेतन) नियम, १९८१ मधील नियम क्र.११ (१) (ए) अनुसार पदोन्नतीचा दिनांक विचारात घेवून त्यांची पदोन्नतीच्या पदाची वेतननिश्चिती करण्यात येईल.

१०. श्री. नागरगोजे यांनी पदोन्नतीने पदस्थापनेच्या पदाचा पदभार स्वीकारल्याचा दिनांक शासनास तसेच संचालक, माहिती तंत्रज्ञान समन्वय केंद्र, हॉटेल सागर प्लझा समोर, कॅप, पुणे यांना कळवावा.

११. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९०३१८०९४४२३१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द. व. खारके)

अवर सचिव, महाराष्ट्र शासन

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई,
२. मा. उपमुख्यमंत्री {सार्वजनिक बांधकाम (सार्वजनिक उपक्रम)} यांचे प्रधान सचिव, मंत्रालय, मुंबई,
३. मा. उपमुख्यमंत्री (वित्त) यांचे प्रधान सचिव, मंत्रालय, मुंबई,
४. मा. मुख्य सचिव, महाराष्ट्र राज्य, मंत्रालय, मुंबई,
५. अपर मुख्य सचिव (सेवा), सामान्य प्रशासन विभाग, मंत्रालय, मुंबई,
६. सचिव, आदिवासी विकास विभाग, मंत्रालय, मुंबई,
७. महालेखापाल-१/२, (लेखा व अनुज्ञेयता / लेखापरीक्षा), महाराष्ट्र राज्य, मुंबई/नागपूर,
८. श्री. आ. पं. नागरगोजे, मुख्य अभियंता, बांधकाम व्यवस्थापन कक्ष, आदिवासी विकास विभाग, मंत्रालय, मुंबई,
९. मुख्य अभियंता, सार्वजनिक बांधकाम प्रादेशिक विभाग, मुंबई / कोकण / पुणे / नाशिक / छत्रपती संभाजीनगर / नांदेड / अमरावती/ नागपूर/ राष्ट्रीय महामार्ग विभाग, नवी मुंबई,
१०. मुख्य वास्तुशास्त्रज्ञ, महाराष्ट्र राज्य, मुंबई,
११. संचालक, माहिती तंत्रज्ञान समन्वय केंद्र, हॉटेल सागर प्लझा समोर, कॅप पुणे,
१२. संचालक, उपवने व उद्याने, महाराष्ट्र राज्य, मुंबई,
१३. अधिदान व लेखा अधिकारी, मुंबई / निवासी लेखा परीक्षा अधिकारी, मुंबई,
१४. सामान्य प्रशासन विभाग, का.-१३/१०, सामान्य प्रशासन विभाग, मंत्रालय, मुंबई,
१५. मा. मंत्री, सा. बां. (सार्वजनिक उपक्रम वगळून), यांचे खाजगी सचिव, मंत्रालय, मुंबई,
१६. मा. राज्यमंत्री, सा. बां. (सार्वजनिक उपक्रम), यांचे खाजगी सचिव, मंत्रालय, मुंबई,
१७. मा. राज्यमंत्री, सा. बां. (सार्वजनिक उपक्रम वगळून), यांचे खाजगी सचिव, मंत्रालय, मुंबई,
१८. अपर मुख्य सचिव (सा.बां.), सार्वजनिक बांधकाम विभाग, मंत्रालय, मुंबई यांचे स्वीय सहायक,
१९. सचिव (रस्ते / बांधकामे), सार्वजनिक बांधकाम विभाग, मंत्रालय, मुंबई यांचे स्वीय सहायक,
२०. सर्व सह सचिव / उप सचिव / अवर सचिव, सार्वजनिक बांधकाम विभाग, मंत्रालय, मुंबई,
२१. कार्यासन अधिकारी (आस्था-१/आस्था-२/आस्था-३/संगणक कक्ष/सेवा-६/रोख शाखा), सार्वजनिक बांधकाम विभाग, मंत्रालय, मुंबई,
२२. निवडनस्ती.